

आपरेशन में लापरवाही व जातिसूचक टिप्पणी के आरोप जबलपुर मेडिकल कालेज के दो डॉक्टर समेत छह को कोर्ट का नोटिस

जबलपुर। नेताजी सुभाषचंद्र बोस मेडिकल कालेज से जुड़े कथित चिकित्सकीय लापरवाही, जातिसूचक टिप्पणी और जान से मारने की धमकी के मामले में न्यायिक मजिस्ट्रेट प्रथम श्रेणी रश्मि मंडलोई ठाकुर की अदालत ने मेडिकल कालेज के दो डाक्टरों समेत छह अनावेदकों को नोटिस जारी करने के आदेश दिए हैं। मामले की अगली सुनवाई 23 सितंबर को होगी।परिवादी जबलपुर निवासी नंदीलाल लाडिया ने निजी परिवाद में आरोप लगाया है कि अगस्त, 2022 में पेट दर्द की शिकायत पर उन्होंने अपने 14 वर्षीय पुत्र को मेडिकल

कालेज में भर्ती कराया था, जहां उसका अपेंडिक्स का आपरेशन किया गया। आपरेशन के बाद बच्चे की हालत बिगड़ गई और कई बार अस्पताल ले जाने के बावजूद समुचित उपचार नहीं मिला। परिवाद के अनुसार, इलाज की मांग करने पर संबंधित डाक्टरों और कुछ जूनियर चिकित्सकों ने कथित रूप से जातिसूचक शब्द कहे व दोबारा अस्पताल आने पर जान से मारने की धमकी दी। बाद में एक निजी अस्पताल में दोबारा आपरेशन कराना पड़ा, जिस पर करीब 15 लाख रुपये खर्च हुए और इसके लिए पैतृक जमीन तक बेचनी पड़ी।

उपभोक्ता आयोग ने 1.07 लाख रुपये ब्याज सहित चुकाने का दिया आदेश बिना टोस कारण मेडिकलेम दुकराना बीमा कंपनी को पड़ा महंगा

जबलपुर। आदित्य बिरला हेल्थ इश्योरेंस कंपनी को एक बीमाधारक का मेडिकलेम मनमाने ढंग से निरस्त करना महंगा पड़ गया। जिला उपभोक्ता आयोग ने माना कि कंपनी ने बिना किसी टोस साक्ष्य और स्पष्ट कारण के दावा खारिज कर सेवा में कमी की। आयोग ने कंपनी को 1,07,613 रुपये सात प्रतिशत वार्षिक ब्याज सहित अदा करने व मार्नसिक कष्ट और वाद व्यय के रूप में 7,000 रुपये अतिरिक्त देने का आदेश दिया है।

जिला उपभोक्ता आयोग के अध्यक्ष पंकज यादव व सदस्य अमित सिंह तिवारी और सोनल पंडित की तीन सदस्यीय पीठ ने यह आदेश जबलपुर निवासी रोहित जैन की ओर से दायर परिवाद पर पारित किया। परिवादी की ओर से अधिवक्ता अरुण जैन ने पक्ष रखा। परिवादी ने बताया कि उसने आदित्य बिरला हेल्थ इश्योरेंस की ग्रुप एक्टिव हेल्थ फैमिली प्लोटर पालिसी ले रखी थी। अगस्त-सितंबर, 2020 में न्यूमोनाइटिस के उपचार के लिए

लाइफ मेडिसिटी हास्पिटल, जबलपुर में भर्ती होने पर उसके इलाज में 1.07 लाख रुपये से अधिक खर्च हुए। प्रतिपूर्ति का दावा करने पर बीमा कंपनी ने अस्पताल में भर्ती के दौरान लैप्सेस एंड डिस्क्रेंपेंसी का हवाला देते हुए 20 मार्च, 2021 को दावा निरस्त कर दिया। जिला उपभोक्ता आयोग ने अपने आदेश में कहा कि बीमा कंपनी यह बताने में पूरी तरह विफल रही कि दस्तावेजों या उपचार में आखिर कौन-सी कमी अथवा विसंगति थी।

हरिभूमिजबलपुर भूमि

जज को फोन लगाने का मामला, हाईकोर्ट ने चेतावनी देकर खत्म की अवमानना याचिका

जबलपुर। मप्र हाईकोर्ट ने कटनी के विजयराघवगढ़ से भाजपा विधायक संजय सत्येंद्र पाठक से जुड़े आपराधिक अवमानना मामले में अपना अंतिम फैसला सुना दिया है। एक्टिंग चीफ जस्टिस विवेक रूसिया व जस्टिस प्रदीप मित्तल की डिवीजन बेंच ने 15 जुलाई को लंबी बहस के बाद सुरक्षित रखा गया फैसला बुधवार को जारी कर दिया। कोर्ट ने विधायक द्वारा मांगी गई बिना शर्त माफी स्वीकार करते हुए उन्हें भविष्य के लिए सख्त चेतावनी दी है।

यह है पूरा मामला ?

यह विवाद 30 अगस्त 2025 का है, जब विधायक संजय पाठक के मोबाइल से हाईकोर्ट के जस्टिस विशाल मिश्रा के पास एक कॉल गई थी। उस समय जस्टिस मिश्रा विधायक के परिवार से जुड़ी खनन कंपनियों पर 1200 करोड़ रुपये के नुकसान के आरोपों वाली याचिका पर सुनवाई कर रहे थे। 1 सितंबर 2025 को जस्टिस मिश्रा ने ऑन-रिकॉर्ड दर्ज किया था कि विधायक ने इस मामले में उनसे बात करने की कोशिश की है, और इसके बाद उन्होंने खुद को केस से अलग कर लिया था। बाद में हाईकोर्ट के तत्कालीन चीफ जस्टिस की डिवीजन बेंच ने इस पर स्वतः सज़ान लेते हुए विधायक के खिलाफ आपराधिक अवमानना का केस दर्ज किया।

बीजेपी विधायक संजय पाठक की बिना शर्त माफी मंजूर



कोर्ट ने माना- जज को फोन कॉल या मैसेज करना आपराधिक अवमानना

डिवीजन बेंच ने अपने 9 पन्नों के विस्तृत आदेश में माना कि न्यायपीठ के जज को फोन कॉल या मैसेज करना आपराधिक अवमानना की श्रेणी में आता है। हालांकि, कोर्ट ने पाया कि इस घटना से न्याय की प्रक्रिया में कोई बड़ा व्यवधान नहीं पैदा हुआ। वरिष्ठ अधिवक्ता मुकुल रोहतगी द्वारा प्रस्तुत दलीलों, विधायक द्वारा कोर्ट में पेश किए गए शपथ-पत्र और उनके द्वारा जताई गई गंभीर ग्लानि को देखते हुए हाईकोर्ट ने उनकी बिना शर्त माफी स्वीकार कर ली। पीठ ने जन-प्रतिनिधि होने के नाते विधायक को ताकौद की कि वे भविष्य में ऐसी गलती दोबारा न दोहराएं। इसके साथ ही हाईकोर्ट ने विधायक पाठक के खिलाफ चल रही अवमानना कार्यवाई को पूरी तरह समाप्त कर दिया।

एमपीएमएसयू पुनर्गठन को लेकर विरोध नागरिक उपभोक्ता मंच ने उठाए सवाल

जबलपुर। मेडिकल आधुर्विज्ञान विश्वविद्यालय (एमपीएमएसयू) के पुनर्गठन में उज्जैन को अधिक जिले आवंटित किए जाने के निर्णय का विरोध तेज हो गया है। नागरिक उपभोक्ता मार्गदर्शक मंच ने राज्य सरकार के फैसले पर नाराजगी जताते हुए इसे क्षेत्रीय संतुलन के विपरीत बताया और निंदा प्रस्ताव पारित किया। बुधवार को आयोजित बैठक में मंच के पदाधिकारियों ने कहा कि जबलपुर मेडिकल यूनिवर्सिटी 15 वर्ष पुरानी है और क्षेत्रफल व जनसंख्या की दृष्टि से भी महत्वपूर्ण है। इसके बावजूद पुनर्गठन में उज्जैन के अंतर्गत 31 जिले और जबलपुर के अंतर्गत 24 जिले रखे गए हैं। मंच ने मांग की कि जिलों का बंटवारा समान आधार पर किया जाए और निर्णय पर



पुनर्विचार किया जाए। बैठक में वक्ताओं ने कहा कि इस मामले में शहर के हितों की अनदेखी हुई है। उन्होंने जनप्रतिनिधियों की भूमिका पर भी सवाल उठाए। मंच ने राज्यसभा सदस्य विवेक तन्खा एवं विधायक लखन घनघोरिया द्वारा विरोध दर्ज कराने का उल्लेख करते हुए कहा कि उनकी आपत्तियों पर भी ध्यान नहीं दिया गया। बैठक में

डॉ. पी.जी. नाजपांडे, रजत भार्गव, टी.के. रायचंदानी, वेदप्रकाश अवधौलिया, सुशीला कनोजिया, गीता पांडेय, डी.के. सिंह, पी.एस. राजपूत, मनीष शर्मा, संतोष श्रीवास्तव, रेखा झारिया एवं राममिलन शर्मा सहित अन्य सदस्य उपस्थित रहे। मंच ने सरकार से एमपीएमएसयू पुनर्गठन के निर्णय पर पुनर्विचार की मांग की।

रसल चौक का गड्ढा बना हादसों की वजह

जबलपुर। शहर के सबसे व्यस्त यातायात मार्गों में शामिल रसल चौक के आगे सड़क पर बना गहरा गड्ढा अब दुर्घटनाओं का कारण बनता जा रहा है, लेकिन नगर निगम की ओर से इसे भरने की कोई ठोस पहल नहीं की जा रही। स्थानीय लोगों के अनुसार पिछले कुछ दिनों में कई दोपहिया वाहन चालक इस गड्ढे की चपेट में आकर गिर चुके हैं। इसके वीडियो भी सोशल मीडिया पर वायरल हुए हैं, बावजूद इसके जिम्मेदार विभाग अब तक सक्रिय नहीं हुआ है। स्थानीय नागरिकों का कहना है कि सड़क पर डामर उखड़कर गिट्टियां फैल गई हैं, जिससे वाहन फिसलने का खतरा लगातार बना हुआ है। आरोप है कि जल विभाग पाइपलाइन या अन्य कार्यों के लिए सड़क खोद देता है, लेकिन मरम्मत समय पर नहीं कराई जाती। वहीं नगर निगम और संबंधित विभागों के बीच जिम्मेदारी तय नहीं होने से आम लोगों को परेशानी उठानी पड़ रही है।

छात्रों की गुंज कार्यक्रम में बोले पूर्व मंत्री जयवर्धन सिंह

जबलपुर। यूथ कांग्रेस के 'छात्रों की गुंज' कार्यक्रम में पूर्व मंत्री एवं विधायक जयवर्धन सिंह ने शिक्षा व्यवस्था को लेकर केंद्र और राज्य सरकार पर निशाना साधा। उन्होंने कहा कि देश के युवाओं को युनिफॉर्म सिविल कोड (यूसीसी) की नहीं, बल्कि यूनिफॉर्म एजुकेशन कोड, समान शिक्षा नीति और समान चिकित्सा नीति की आवश्यकता है। उनका कहना था कि शिक्षा और स्वास्थ्य जैसी मूलभूत व्यवस्थाओं में समानता लाना समय की सबसे बड़ी जरूरत है। कार्यक्रम को संबोधित करते हुए उन्होंने प्रतियोगी परीक्षाओं में सामने आए कथित पेपर लीक और अनियमितताओं का मुद्दा भी उठाया। उन्होंने आरोप लगाया कि बीते वर्षों में सीबीएसई, नीट और



पीएससी समेत कई परीक्षाओं की विश्वसनीयता पर सवाल खड़े हुए हैं, जिससे लाखों विद्यार्थियों का भविष्य प्रभावित हुआ है। कार्यक्रम में युवक

यूसीसी नहीं, समान शिक्षा और चिकित्सा नीति की जरूरत

बड़ी संख्या में छात्र मौजूद रहे। जयवर्धन सिंह ने कहा कि परीक्षा से जुड़ी अहम प्रक्रियाएं, जैसे प्रश्नपत्र तैयार करना, प्रिटिंग, परिवहन और परीक्षा केंद्रों का संचालन निजी एजेंसियों को सौंपा जा रहा है। इससे पूरी व्यवस्था की पारदर्शिता प्रभावित हुई है और योग्य एवं आर्थिक रूप से कमजोर छात्रों के साथ अन्याय हो रहा है। उन्होंने आरोप लगाया कि परीक्षा प्रणाली दलालों के प्रभाव में पहुंचती जा रही है। साथ ही बताया कि राहुल गांधी की पहल पर कांग्रेस 'देश की 100 से अधिक शहरों में छात्रों की गुंज' अभियान के माध्यम से विद्यार्थियों की समस्याओं को सामने ला रही है। इस दौरान उन्होंने केंद्रीय शिक्षा मंत्री धर्मदे प्रधान के इस्तीफे की भी मांग की।

एल-70 गन के साथ राफेल-जगुआर के लिए एरियल बम होंगे तैयार

ऑपरेशन सिंदूर के बाद ओएफके में बड़ा हाईटेक हथियारों का उत्पादन

जबलपुर। ऑपरेशन सिंदूर की सफलता के बाद देश की रक्षा तैयारियों को और मजबूत करने की दिशा में जबलपुर स्थित ऑर्डेंसंस फैक्ट्री खरगिया (ओएफके) की भूमिका बढ़ने जा रही है। फैक्ट्री में भारतीय सेना के लिए स्वदेशी और अत्याधुनिक हथियारों के उत्पादन को गति देने की तैयारी है। इसके तहत 120, 220, 450 किलोग्राम तथा थाउंड्रेड पाउंडर बमों की नई खेप तैयार किए जाने की योजना है। सूत्रों के अनुसार, ऑपरेशन सिंदूर के दौरान एल-70 एंटी एयरक्राफ्ट गन के प्रभावी प्रदर्शन के बाद इसके उत्पादन में भी तेजी लाई जाएगी। प्रस्तावित उत्पादन में राफेल और जगुआर लड़ाकू विमानों के लिए 500 और 1000 किलोग्राम के स्वदेशी जनरल पर्पस एरियल बम, बंकर और बख्तरबंद ठिकानों को ध्वस्त करने में सक्षम 250 किलोग्राम बम तथा आधुनिक टैंकों के लिए 125 मिमी एफएसपीडीएस टैंकभेदी गोला-बारूद शामिल है।

आत्मनिर्भर रक्षा उत्पादन को मिलेगा बल

रक्षा सूत्रों का कहना है कि प्रस्तावित उत्पादन से भारतीय सेना की मारक क्षमता में उल्लेखनीय वृद्धि होगी। साथ ही रक्षा क्षेत्र में आत्मनिर्भर भारत अभियान की भी मजबूती मिलेगी। ओएफके में एल-70 एंटी एयरक्राफ्ट गन के उत्पादन को दोबारा गति देने के साथ विभिन्न श्रेणी के एरियल बम और आर्याधुनिक टैंकभेदी गोला-बारूद के निर्माण की तैयारियां तेज की जा रही हैं, जिससे देश की रक्षा उत्पादन क्षमता को नया विस्तार मिलने की उम्मीद है।

अब स्ट्रीट वैंडर्स को मिलेगा क्रेडिट कार्ड

जबलपुर। केंद्र और राज्य सरकार की जन-कल्याणकारी पहलों के तहत अब पथ विक्रेताओं का पीएम स्वनिधि योजना के अंतर्गत 15 हजार और 25 हजार रुपये का पहला व दूसरा किश्त का ऋण सफलतापूर्वक और समय पर चुकने वाले वेंडरों को अब क्रेडिट कार्ड की सुविधा प्रदान की जाएगी। इस कदम से छोटें कारोबारियों को अपनी कारोशिली पुंजी बढ़ाने और व्यापार का विस्तार करने में सीधी मदद मिलेगी। नगर निगम आयुक्त राम प्रकाश अहिरवार ने बैंक अधिकारियों के साथ पीएम स्वनिधि योजना की प्रगति की समीक्षा बैठक के दौरान यह महत्वपूर्ण जानकारी साझा की। निगमसुक्त नए स्पष्ट किया कि जिन स्ट्रीट वैंडर्स ने अपने पूर्व स्वीकृत ऋण (15 हजार एवं 25 हजार रुपये) की अदायगी समय पर कर दी है, उन्हें अब बैंक क्रेडिट कार्ड जारी करेंगे। इससे उन्हें बार-बार लोन आवेदन की लंबी प्रक्रिया से गुजरना नहीं पड़ेगा। वेंडरों द्वारा किए जा रहे डिजिटल पेमेंट पर मिलने वाले पेशाबैंक और क्रेडिट स्वीकर के आधार पर ही उन्हें इस नई सुविधा से जोड़ा जा रहा है, जिससे वे मुख्यधारा की बैंकिंग प्रणाली से पूरी तरह संशक्त होकर जुड़ सकें।

डेयरी, पिज्जा आउटलेट और रेस्टोरेंटों से लिए गए सैंपल

खाद्य प्रतिष्ठानों पर प्रशासन की कार्रवाई

जबलपुर। कलेक्टर राघवेंद्र सिंह के निर्देश पर राजस्व विभाग, पुलिस और खाद्य सुरक्षा अधिकारियों की संयुक्त टीम ने शहर के कई डेयरी, रेस्टोरेंट और फास्ट फूड प्रतिष्ठानों पर सघन जांच अभियान चलाया। कार्रवाई के दौरान दूध, पनीर, मोमोज समेत विभिन्न खाद्य पदार्थों के नमूने जांच के लिए लिए गए, जबकि कई प्रतिष्ठानों में खाद्य सुरक्षा नियमों के उल्लंघन और अन्य अनियमितताएं भी सामने आईं।

गंजीपुरा सुपर मार्केट स्थित आनंद डेयरी और न्यू आनंद डेयरी से दूध एवं पनीर के चार नमूने लेकर राज्य खाद्य परीक्षण प्रयोगशाला, भोपाल भेजे गए हैं। वहीं गोरखपुर स्थित एसवीएस फूड के किचन की जांच में मोमोज का सैंपल लिया गया और उपयोग में लाई जा रही खाद्य एवं बोतलबंद सामग्रियों की



जांच की गई। निरीक्षण के दौरान यहां कार्यरत कर्मचारियों के मेडिकल फिटनेस प्रमाणपत्र

उपलब्ध नहीं मिले। संयुक्त टीम ने बंदरिया तिराहा स्थित ला पिनो पिज्जा में जांच के

कछपुरा मालगोदाम मार्ग पर निर्माण की धीमी रफ्तार

बारिश में खोदी सड़क, 20 हजार लोगों की बनी मुसीबत

जबलपुर। गढ़ा क्षेत्र के कछपुरा मालगोदाम से श्रीनगर रेलवे कॉलोनी तक बन रही सड़क का अधूरा निर्माण अब हजारों लोगों के लिए परेशानी का कारण बन गया है। मुख्य मार्ग बंद होने के बाद बनाया गया वैकल्पिक रास्ता बारिश में दलदल में बदल चुका है। नतीजतन वाहन फंस रहे हैं, दोपहिया चालक फिसल रहे हैं और रोजाना लंबा जाम लग रहा है। करीब 20 हजार आबादी वाले क्षेत्र के लोगों को स्कूल, दफ्तर और बाजार तक पहुंचने में भारी दिक्कतों का सामना करना पड़ रहा है।

निर्माण कार्य 13 जून के बाद बंद कर दिया गया था, लेकिन 16 जुलाई से तेज बारिश के बीच दोबारा शुरू किया गया। इस दौरान मुख्य सड़क खोदकर बंद कर दी गई, जबकि पहले से कोई व्यवस्थित वैकल्पिक मार्ग तैयार नहीं किया गया। स्थानीय लोगों के विरोध के बाद ओवरब्रिज के पिलर के पास

अस्थायी रास्ता बनाया गया, लेकिन वह भी कीचड़ और गड्ढों से भर गया। लगातार बारिश के कारण यह मार्ग अब आवाजाही के लायक भी नहीं बचा है।

पहले रास्ता दुरुस्त करें, फिर करें निर्माण

क्षेत्रवासियों का कहना है कि सड़क निर्माण में अनावश्यक देरी और ठेकेदार की लापरवाही का खामियाजा आम जनता भुगत रही है। नागरिकों ने मांग की है कि अधूरे हिस्से का निर्माण दिन-रात काम कर जल्द पूरा किया जाए। जब तक मुख्य सड़क तैयार नहीं होती, तब तक वैकल्पिक मार्ग पर गिट्टी और मुरम डालकर उसे सुरक्षित बनाया जाए। साथ ही सड़क किनारे पड़े मलबे और प्लास्टिक कचरे को तत्काल हटाने की भी मांग उठाई गई है, ताकि संक्रमण और दुर्घटनाओं का खतरा कम हो सके।



राहपुरा में राजस्व कार्यों की समीक्षा बैठक में कलेक्टर ने दिए निर्देश

राजस्व प्रकरणों का समय-सीमा में करें निराकरण : कलेक्टर

जबलपुर। कलेक्टर राघवेंद्र सिंह की अध्यक्षता में बुधवार को शहपुरा तहसील कार्यालय में राजस्व कार्यों की समीक्षा बैठक आयोजित की गई। बैठक में अपर कलेक्टर श्रीमती नीता राठौर, एसडीएम, तहसीलदार, सभी पटवारी और राजस्व निरीक्षक प्रमुख रूप से उपस्थित रहे। बैठक के दौरान नामांतरण, बंटवारा, सीमांकन, राजस्व वसूली, सीएम हेल्पाइन, पीएम किसान सम्मान निधि, ई-केवाईसी और फॉर्मर आईडी से जुड़े विषयों की समीक्षा की गई।

कलेक्टर श्री सिंह ने पटवारियों से लंबित राजस्व प्रकरणों और पटवारियों के पास लंबित सीमांकन मामलों की समीक्षा की। उन्होंने समय-सीमा में कार्य पूर्ण न करने वाले पटवारियों को कारण बताओ नोटिस जारी करने के निर्देश दिए। बैठक में अपर कलेक्टर श्रीमती राठौर ने कहा कि यदि अगली बैठक तक कार्य पूरा नहीं हुआ, तो संबंधितों के विरुद्ध निलंबन की कार्रवाई की जाएगी। बैठक के दौरान कई पटवारी अवकाश पर थे, जिसको लेकर कलेक्टर श्री सिंह ने बिना सूचना के अवकाश पर रहने वाले पटवारियों का एक दिन का वेतन काटने के भी निर्देश दिए गए।

बैठक में कलेक्टर श्री सिंह ने सीएम हेल्पाइन की शिकायतों के निराकरण में तेजी लाने के निर्देश दिये। उन्होंने कहा कि सीएम हेल्पाइन के प्रकरणों के निराकरण को सर्वोच्च प्राथमिकता दें। साथ ही निर्देश दिए कि सभी अधिकारी सीएम हेल्पाइन छेप अपने मोबाइल में अनिवार्य रूप से रखें ताकि शिकायतों की जानकारी व निराकरण की स्थिति निरंतर



मिलती रहे। उन्होंने बैठक में पटवारियों से फॉर्मर आईडी बकेट की जानकारी लेकर बताया कि इससे किसानों को ई-विकास पोर्टल की समस्या हल हो जाती है, इसलिए सभी किसानों की फॉर्मर आईडी प्राथमिकता से बनाई जाए। कलेक्टर श्री सिंह ने चालू वित्तीय वर्ष में लक्ष्य के अनुरूप राजस्व वसूली सुनिश्चित करने के निर्देश देकर कहा कि सभी पटवारी निर्धारित लक्ष्य के अनुरूप राजस्व वसूली करें। उन्होंने न्यायालयीन प्रकरणों, आदेश अनुपालन, नामांतरण और बंटवारे के मामलों का समय-सीमा में तुरंत निराकरण करने के निर्देश भी दिए। कलेक्टर श्री सिंह ने जनसुनवाई में प्राप्त अवैध खनन की शिकायतों पर विशेष चर्चा की। जनसुनवाई में अवैध खनन की शिकायतों पर पटवारियों द्वारा रेत डंप की जानकारी समय पर न दिए जाने पर संबंधित पटवारी को कारण बताओ नोटिस जारी करने

के निर्देश दिए गए।

कलेक्टर श्री सिंह ने सभी पटवारियों से कहा कि नामांतरण, बंटवारा में विलंब नहीं होना चाहिए, कहीं भी अवैध माइनिंग हो वहां कार्यवाही करें, जरूरत पड़ने पर अधिकारियों को सूचित करें।

कार्यशाला एवं समीक्षा बैठक

कलेक्टर राघवेंद्र सिंह की अध्यक्षता में जनपद पंचायत शहपुरा में पेयजल और स्वच्छता को लेकर कार्यशाला एवं समीक्षा बैठक का आयोजन किया गया। बैठक में जिला पंचायत सीईओ अभिषेक गहलोत सहित शहपुरा विकासखंड के अंतर्गत आने वाले सभी सरपंच और सचिव उपस्थित रहे। कलेक्टर श्री सिंह ने कहा कि नल जल योजनाओं का संचालन, देखरेख और आय के स्रोत के रूप में विकसित करने की जिम्मेदारी पंचायतों की होगी। उन्होंने निर्देश दिए कि जिन पंचायतों में यह काम पूर्ण हो

चुका है या होने वाला है, वहां समारोह पूर्वक कार्यक्रम आयोजित कर विधिवत हैंडओवर लिया जाए ताकि ग्रामीण जनता भी इससे अवगत हो सके। जिला पंचायत सीईओ श्री गहलोत ने कार्यशाला में स्वच्छता और पेयजल के साथ पंचायतों को सशक्त बनाने के तरीकों के बारे में विस्तार से जानकारी दी। साथ ही विभिन्न ग्राम पंचायतों के कार्यों की स्थिति की जांच की गई, और जहां भी कार्य में कमियां पाई गईं, वहां संबंधित सचिवों और उप यंत्रियों को आवश्यक सुधार तथा त्वरित कार्रवाई करने के निर्देश दिए गए।

स्वास्थ्य एवं कृषि विभाग की समीक्षा बैठक

कलेक्टर राघवेंद्र सिंह की अध्यक्षता में शहपुरा विकासखंड में शिक्षा, स्वास्थ्य एवं कृषि विभाग की संयुक्त समीक्षा बैठक आयोजित की गई। बैठक में जिला पंचायत के मुख्य कार्यपालन अधिकारी अभिषेक गहलोत, शहपुरा एसडीएम सहित सभी संबंधित विभागों के अधिकारी, जनशिक्षक, आंगनबाड़ी सुपरवाइजर एवं संबंधित अधिकारी उपस्थित रहे। बैठक में कलेक्टर श्री सिंह ने शिक्षा विभाग की समीक्षा करते हुए विद्यालयों में बच्चों के नामांकन, पाठ्यपुस्तक वितरण, साइकिल वितरण तथा विद्यालयों में प्रवेश की स्थिति व शैक्षणिक गुणवत्ता की विस्तार से समीक्षा की। उन्होंने निर्देश दिए कि शैक्षणिक सत्र प्रारंभ होने के साथ ही साइकिल एवं पाठ्यपुस्तकों का वितरण पूर्ण करने का प्रयास किया जाए। साथ ही आउट ऑफ स्कूल बच्चों का विन्यासकन कर उन्हें शीघ्र विद्यालयों में प्रवेश दिलाया जाए।



केन्द्रीय शिक्षा मंत्री के इस्तीफे की मांग को लेकर ब्लॉग नगर कांग्रेस का जोरदार प्रदर्शन

सिहोरा। जिला कांग्रेस कमिटी ग्रामीण के अध्यक्ष संजय यादव के निर्देशन में ब्लॉक कांग्रेस कमिटी सिहोरा के अध्यक्ष बिहारी पटेल एवं नगर कांग्रेस कमिटी के अध्यक्ष पवन सोनी के संयुक्त संयोजन में राजेश चौबे प्रदेश सचिव, प्रकाश कुररिया, सुरेंद्र मिश्रा, लाल बहादुर पाठक, शिवकुमार वर्ग, संतोष पांडे, राहुल श्रीवास्तव, अमोल चौरसिया, राजेश पटेल, आलोक पांडे, संदीप ब्यूहार, गणेश दाहिया, गोस भाई आजाद, राम लोचन गोटिया की उपस्थिति में कांग्रेस पार्टी द्वारा नीट परीक्षा पेपर लीक घोटाले के विरोध में शिक्षा मंत्री धर्मदे प्रधान के इस्तीफा की मांगा साथ ही दिवंगत छात्र-छात्राओं के परिवार जनों को एक, एक करोड़ की सहायता राशि प्रदान करने तथा लोकतांत्रिक तरीके से छात्रों के आंदोलन जंतर मंतर में दर्ज किए गए प्रकरण को समाप्त करने, शिक्षा प्रणाली में सुधार करने की मांग को लेकर

शिक्षा मंत्री धर्मदे प्रधान का पुतला दहन कर राष्ट्रपति के नाम तहसीलदार को ज्ञापन सौंपा गया। पुतला दहन को लेकर कांग्रेस कार्यकर्ताओं की पुलिस के साथ झूमा झटकी भी हुई। इस अवसर पर ममता गोटिया पार्षद, रमेश पटेल, मंडलम अध्यक्ष नवनीत शुक्ला, डॉ. रमेश पटेल, राजा पटेल, फैज आलम शाह, के. के. दुबे, डब्लू पाठक, दिलीप जैन, जितेंद्र तिवारी, रमा चौरसिया, प्रांजल शराफ़, नारायण पटेल , संजय गुप्ता, ललित दुबे, राजकुमार पटेल, नारायण पटेल, उमाकांत चौरसिया, युसूफ भाई जान, चम्पू लाल गोटिया, दीपक गोटिया, जगदीश सेनी, अज्यू भाईजान, गिरधर सरावगी, सचिन पटेल, सचिन श्रीवास्तव, एडवोकेट कमलेश, सोनी, साकेत पिंडहा, शैलेंद्र विश्वकर्मा, शेख साबिर, जमीला बानो, सीमा ठाकुर, अनिल दाहिया, अज्यू भाईजान आदि उपस्थित थे।

भाजपा नेता संजय यादव का निधन

जबलपुर। भारतीय जनता पार्टी पिछड़ा वर्ग मोर्चा के प्रदेश उपाध्यक्ष संजय यादव का भोपाल में हृदयाघात से आकस्मिक निधन हो गया। वे बरिष्ठ भाजपा नेत्री रजनी यादव के अनुज तथा भाजपा युवा मोर्चा के पूर्व जिला अध्यक्ष विवेक यादव के बड़े भाई थे। उनकी अंतिम यात्रा बुधवार शाम 5 बजे तमरहाई चौक स्थित निवास से रानीताल मुक्तिधाम के लिए निकलेगी।

संजय यादव के निधन पर मुख्यमंत्री डॉ. मोहन यादव, भाजपा प्रदेश अध्यक्ष हेमंत खंडेलवाल, केंद्रीय मंत्री शिवराज सिंह चौहान, लोक निर्माण मंत्री राकेश सिंह, सांसद आशीष दुबे, राज्यसभा सांसद सुमित्रा वास्नी, प्रदेश कोषाध्यक्ष अखिलेश जैन, प्रदेश मीडिया प्रभारी आशीष अग्रवाल,



सह प्रभारी श्रीकांत साहू, नगर अध्यक्ष रत्नेश सोनकर, ग्रामीण अध्यक्ष राजकुमार पटेल, विधायक अजय विश्‌नोई, अशोक रोहानी, अभिलाष पांडे, सुशील तिवारी, नीरज सिंह, संतोष बरकड़, महापौर जगत बहादुर सिंह 'अन्नू', जेडीए अध्यक्ष संदीप जैन, निगम अध्यक्ष रिकू विज सहित भाजपा पदाधिकारियों एवं कार्यकर्ताओं ने गहरा शोक व्यक्त करते हुए श्रद्धांजलि अर्पित की।

नगर पालिका के अनेक वाडों की सड़क कीचड़ से सराबोर गंदे पानी से होकर जाना पड़ रहा है मंदिर

सिहोरा। नगर पालिका क्षेत्र के अनेक वाडों में लोगों की अगवानी कीचड़ से सराबोर सड़कों से होती है। केंद्र से लेकर नगर सरकार तक टिप्पल इंजन सरकार सबका साथ सबका विकास का दंभ भर रही है वहीं नगर पालिका प्रशासन मूलभूत सुविधाएं मुहैया नहीं करा पा रहा। सुविधाओं के लिहाज से अनेक वाडों ने गांवों को भी पीछे छोड़ दिया है स्थानीय निवासियों का कहना है की वाड के जिम्मेदार प्रतिनिधी या तो जन समस्या का नगर पालिका प्रशासन के समक्ष प्रजेन्टेशन नहीं कर पा रहे या फिर नगरीय प्रशाशन वाड पार्षद को तवज्जो नही दे रही है।

जलभराव से दलदल बनी सड़क

बारिश में जलभराव परेशानी का सबब बना हुआ है। जलभराव की समस्या को लेकर कई बार पालिका के दरवाजे खटखटायाये अधिकाशियों ने आश्वासन भी दिया लेकिन आज तक कोई झांकने नहीं आया बरसात के



पानी की निकासी न होने के कारण नगर के पार्श एरिया कहलाने वाले क्षेत्र की सड़क कीचड़ के कारण दलदल बन गई है। वाड में 11 स्टेट बैंक कॉलोनी में निवासरत लोगों ने

बताया की वर्षों पहले नगर पालिका ने एस डी ओ पी आफिस के पीछे सी सी रोड का निर्माण कराया था लेकिन ईदगाह पहाड़ी के नीचे पानी निकासी की व्यवस्था का उचित प्रबंधन न

स्थानीय खेल समाचार

टैलेंट सर्च 2026-27: एथलेटिक्स चयन ट्रायल में 400 से अधिक खिलाड़ियों ने दिखाई प्रतिभा

जबलपुर। मध्यप्रदेश के उभरते एथलीटों की पहचान के लिए आयोजित प्रतिभा खोज चयन ट्रायल स्पर्धा में जबलपुर सहित प्रदेशभर के 400 से अधिक खिलाड़ियों ने भाग लिया। खेल एवं युवा कल्याण विभाग के तत्वावधान में टीटी नगर स्टेडियम में आयोजित दो दिवसीय एथलेटिक्स ट्रायल में खिलाड़ियों ने दौड़, लंबी कूद, ऊँची कूद, पोल वॉल्ट, शॉटपुट सहित विभिन्न स्पर्धाओं में अपनी प्रतिभा का प्रदर्शन किया। चयन ट्रायल में जबलपुर के पहले दिन 20 और दूसरे दिन 30 एथलीट शामिल हुए। खिलाड़ियों के प्रदर्शन का मूल्यांकन विशेषज्ञों द्वारा निर्धारित तकनीकी मानकों के आधार पर किया गया। चयनित प्रतिभागियों को खेल अकादमियों एवं उच्च स्तरीय प्रशिक्षण से जोड़ने की योजना है। टैलेंट सर्च 2026-27 अभियान का उद्देश्य प्रदेश की खेल प्रतिभाओं को आधुनिक सुविधाएं, वैज्ञानिक प्रशिक्षण और अनुभवी प्रशिक्षकों का मार्गदर्शन देकर राष्ट्रीय एवं अंतरराष्ट्रीय स्तर के खिलाड़ी तैयार करना है। अभियान के तहत अब तक जूडो, कुश्ती, बॉक्सिंग, फेंसिंग, शूटिंग, बैडमिंटन, टेनिस, कयाकिंग-कैनोइंग, स्लालम और घुड़सवारी सहित कई खेलों के चयन ट्रायल आयोजित किए जा चुके हैं।



रांझी में तीरंदाजों ने साधा निशाना, संभागीय और राज्य स्तरीय स्पर्धाओं के लिए हुआ चयन

जबलपुर। आर्चरी एरीना रांझी में आयोजित तीन दिवसीय जिला स्तरीय स्कूल आर्चरी चैम्पियनशिप-2026 का बुधवार को समापन हुआ। प्रतियोगिता में जिले के विभिन्न स्कूलों के बालक-बालिका तीरंदाजों ने उत्साह के साथ भाग लेकर अपनी प्रतिभा का प्रदर्शन किया। प्रतियोगिता के दौरान इंडियन राउंड, रिकर्व एवं कंपाउंड विधाओं में अंडर-14, अंडर-17 और अंडर-19 वर्ग के मुकाबले आयोजित किए गए। इंडियन राउंड के परिणाम कॉम्पिटिशन डायरेक्टर रश्मि सिंह, रिजल्ट प्रभारी सबिका जैदी एवं ऑब्जर्वर सोनल दुबे द्वारा घोषित किए गए। चयनित खिलाड़ी आगामी संभागीय एवं राज्य स्तरीय आर्चरी प्रतियोगिताओं में जबलपुर जिले का प्रतिनिधित्व करेंगे। अंडर-14 बालिका वर्ग में कृपा चौकसे प्रथम, पहूनी लिमजे द्वितीय, ओशमी रघुवंशी तृतीय एवं आराध्या खरे



चतुर्थ रहीं। बालक वर्ग में अर्जुन पांडे प्रथम, पार्थ बाजपेयी द्वितीय, आरव सैनी तृतीय, रुद्र कुमार कुशवाहा चतुर्थ एवं अभिनव चौधरी पांचवें स्थान पर रहे। अंडर-17 बालिका वर्ग में भव्या शर्मा ने प्रथम स्थान प्राप्त किया, जबकि रिद्धि जैन द्वितीय, समृद्धि पांडे तृतीय, अर्चिशा महावत चतुर्थ एवं वैष्णवी शांकरले पांचवें स्थान पर रहीं।

बालक वर्ग में कुश नामदेव प्रथम, ध्रुव सेन द्वितीय, भव्या पालेजा तृतीय, कृष्णा सिंह राजपूत चतुर्थ एवं अमेय सिंह चौहान पांचवें स्थान पर रहे। अंडर-19 वर्ग में बालिका वर्ग से वैष्णवी केवट तथा बालक वर्ग से श्रेयश ठाकुर ने प्रथम स्थान हासिल किया। प्रतियोगिता में खिलाड़ियों के प्रदर्शन की सराहना की गई।

एकलव्य योगशाला में 23 जुलाई से जिला स्तरीय शालेय योगासन प्रतियोगिता

जबलपुर। जबलपुर डिस्ट्रिक्ट योगासन स्पोर्ट्स एसोसिएशन एवं एकलव्य योगशाला के संयुक्त तत्वावधान में जिला स्तरीय शालेय योगासन प्रतियोगिता का आयोजन 23 से 25 जुलाई तक एकलव्य योगशाला, गायत्री शक्तिपीठ (फूल मंडी के पास) में किया जाएगा। प्रतियोगिता में बालक एवं बालिका वर्ग के 14, 17 एवं 19 वर्ष आयु वर्ग के खिलाड़ी भाग लेंगे। आयोजन समिति के अनुसार इच्छुक विद्यालयों को खिलाड़ियों का ऑनलाइन रजिस्ट्रेशन एवं संकुल फॉरवर्ड लिस्ट संबंधी औपचारिकताएं पूर्ण कर 23 जुलाई को सुबह 10 बजे से दोपहर 2 बजे तक दस्तावेज जमा कर उनका सत्यापन कराना होगा। दस्तावेज अपूर्ण पाए जाने पर प्रतिभागियों को प्रतियोगिता में प्रवेश नहीं दिया जाएगा। अधिक जानकारी के लिए आयोजन समिति के शिवम गुप्ता, देवेन्द्र मिश्रा एवं राहुल सिंह से संपर्क किया जा सकता है।

श्रीमती जानकी पटेरिया- चार नम्बर गेट कुम्हार मोहल्ला निवासी स्व श्री रामचरण पटेरिया की धर्मपत्नी एवं जुगलकिशोर की माता जो श्रीमती जानकी पटेरिया का 108 वर्ष की आयु में निधन हो गया है। अंतिम संस्कार रानीताल मुक्ति धाम में किया गया। श्री अरुण जगन्नाथराव देशमुख- राइट टाउन निवासी श्री अरुण जगन्नाथराव देशमुख (97) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री नारायण दास वाल्मीकी - झिन्ना मोहल्ला राधाकृष्णन वाई निवासी श्री नारायण दास वाल्मीकी (88) का निधन हो गया। अंतिम संस्कार करियापाथर श्मशान भूमि में किया गया। श्री गोवर्धन माधवराव डोंगर- भीम नगर पोलीपाथर निवासी श्री गोवर्धन माधवराव डोंगर (77) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रामवती विश्वकर्मा- वट्टी

निधन

कोरी की बर्फाई शौल्लामाई निवासी श्री देवगद्वाल विश्वकर्मा की धर्मपत्नी श्रीमती रामवती विश्वकर्मा (55) का निधन हो गया। अंतिम संस्कार करियापाथर श्मशान भूमि में किया गया। श्रीमती किरण बर्मन- करमचंद चौक के निकट निवासी श्री पवन बर्मन की धर्मपत्नी श्रीमती किरण बर्मन (39) का निधन हो गया। अंतिम संस्कार गौरीघाट मुक्तिधाम में संपन्न हुआ।

में संपन्न हुआ। श्री सुशील राम- गोरेयघाट पीली बिल्डिंग के पास निवासी श्री सुशील राम (69) का निधन हो गया। अंतिम संस्कार गौरीघाट मुक्तिधाम में किया गया। श्रीमती रक्खो बाई- मेंडिकल कॉलेज सैवेट क्वार्टर निवासी श्री भीम राव की धर्मपत्नी श्रीमती रक्खो बाई (75) का निधन हो गया। अंतिम संस्कार गौरीघाट मुक्तिधाम में हुआ। श्रीमती शफिया बेगम- चौथा पुल निवासी शफिया बेगम का इंतकाल हो गया है। वे मेहरुन्ना रफीक सिद्दीकी (बुखेत वाले) की पत्नी एवं शफीक और शादब की माता थीं। मंडी मन्दार टेकरी कब्बिस्तान में आज गुरुवार को दोपहर सुपूर्द-ए-खाक किया जायेगा।

हरिभूमि बिजी/शेक/उरावन, एग्जी रम, पुष्पविधि संबंधी संदेश प्रकाशित कराने के लिए

अपम कावज	बिजस राइज्ड:- 18x9 से.मी.	वैकट्सवई 300/-
पूजा	बिजस राइज्ड:- 18x9 से.मी.	टंगीन 400/-
पूजा करवा दे.भी	बिजस राइज्ड:- 18x9 से.मी.	टंगीन 1100/-

सम्पर्क करें विज्ञापन विभाग:- 9303108294, 9407362160



सीजेपी के प्रदर्शन पर द गार्डियन बोला- सरकार के खिलाफ युवाओं में दिखा गुस्सा

एजेसी ►► नई दिल्ली

दिल्ली में काँकरोच जनता पार्टी (सीजेपी) के नेतृत्व में हुए छात्र आंदोलन की गूंज विदेशी मीडिया तक पहुंची है। न्यूयॉर्क टाइम्स, द गार्डियन, बीबीसी समेत कई अंतरराष्ट्रीय मीडिया संस्थानों ने इसे प्रमुखता से कवर किया है। सोमवार को सीजेपी ने जंतर-मंतर से संसद तक मार्च निकाला। इस दौरान प्रदर्शनकारियों और पुलिस के बीच झड़प हुई, आंसू गैस के गोले छोड़े गए और पथराव भी हुआ। दोनों पक्षों के कई लोग घायल हुए।

ये है रिपोर्ट

- पुलिस और प्रदर्शनकारियों के बीच झड़प
- आंसू गैस के गोले छोड़े गए, पथराव हुआ
- दोनों पक्षों के कई लोग घायल हुए
- भर्ती परीक्षाओं में अव्यवस्था का मुद्दा उठा

खून बहा, लेकिन वे डटे रहे: एनवायटी



अमेरिकी अखबार न्यूयॉर्क टाइम्स ने लिखा कि खून बहा, लाठियां चलीं, आंसू गैस के गोले दागे गए, लेकिन प्रदर्शनकारी पीछे नहीं हटे। अगले ही दिन हजारों छात्र फिर जंतर-मंतर पहुंच गए और सरकार से जवाब मांगने लगे। छात्र शिक्षा व्यवस्था और भर्ती परीक्षाओं में गड़बड़ियों के खिलाफ प्रदर्शन कर रहे हैं। उनका कहना है कि सरकार अब भी उनकी मांगों पर चुप है।

छात्र पीछे हटने वाले नहीं: द गार्डियन

ब्रिटेन के अखबार गार्डियन ने लिखा कि पुलिस की कार्रवाई भी छात्र आंदोलन को रोक नहीं सकी। झड़प के अगले दिन हजारों प्रदर्शनकारी फिर जंतर-मंतर पहुंच गए और साफ कर दिया कि वे पीछे हटने वाले नहीं हैं। आंदोलन अब सिर्फ शिक्षा सुधार की मांग तक सीमित नहीं रहा।



गांधी अरेस्ट, मोदी विरोधी हिंसात नें: एफटी



फिर वापस आए प्रदर्शनकारी: अल जजीरा

कतर के न्यूज चैनल अल जजीरा ने लिखा कि सोमवार को पुलिस की कार्रवाई के बाद प्रदर्शनकारी फिर वापस आ गए हैं। यह आंदोलन अब सिर्फ शिक्षा सुधार का मुद्दा नहीं रह गया है। छात्र आंदोलन पर पीएम नरेंद्र मोदी ने अब तक कोई सार्वजनिक प्रतिक्रिया नहीं दी है। वहीं, विपक्ष के नेता राहुल गांधी खुलकर प्रदर्शनकारियों के समर्थन में उतर आए। इसने सरकार की जवाबदेही और लोकतांत्रिक संस्थाओं की भूमिका पर नई बहस छेड़ दी है।



मोदी सरकार को घेरने का मिला मौका: डॉन

पाकिस्तान के अखबार डॉन ने लिखा कि छात्र आंदोलन ने विपक्ष को मोदी सरकार पर हमला बोलने का नया मौका दे दिया है। पुलिस कार्रवाई के बाद लगभग सभी प्रमुख विपक्षी दल प्रदर्शनकारियों के समर्थन में उतर आए। बड़ी संख्या में युवाओं के सड़कों पर उतरने और पुलिस कार्रवाई की तत्परि सामने आने के बाद आंदोलन को राजनीतिक समर्थन मिलने लगा। इससे विपक्ष को युवा वोटर्स तक पहुंच बनाने का मौका मिल सकता है। सरकार से मांगा जवाब: बीबीसी: ब्रिटेन के टीवी बीबीसी ने लिखा कि पुलिस कार्रवाई के अगले दिन भी हजारों प्रदर्शनकारी फिर जंतर-मंतर पहुंचे और आंदोलन जारी रखा। पुलिस ने प्रदर्शन स्थल पर बना मंच और अस्थायी टेंट भी हटा दिए। राहुल गांधी ने छात्रों की मांगों का समर्थन किया, सरकार से जवाब मांगा और कांग्रेस सांसदों के साथ पीएम आवास तक मार्च निकाला।

खबर संक्षेप

अफगानिस्तान को भारत ने मेजी राहत सामग्री

नई दिल्ली। अफगानिस्तान के नूरिस्तान प्रांत में आई भीषण बाढ़ से प्रभावित लोगों की मदद के लिए भारत ने राहत सामग्री भेजी। इसमें खाने-पीने का सामान और परिवारों के रहने के लिए टेंट शामिल हैं। यह सामग्री अफगानिस्तान की नेशनल डिजास्टर मैनेजमेंट अथॉरिटी को सौंपी गई। विदेश मंत्रालय ने सोशल मीडिया 'एक्स' पर इसकी जानकारी दी है।

पश्चिमी नेपाल में 4.2 तीव्रता का भूकंप

काठमांडू। पश्चिमी नेपाल में बुधवार तड़के 4.2 तीव्रता का भूकंप आया। अधिकारियों ने यह जानकारी दी। राष्ट्रीय भूकंप निगरानी एवं अनुसंधान केंद्र के अनुसार, सुबह 4:40 बजे आए इस भूकंप का केंद्र सुदूरपश्चिम प्रांत के बाजुरा जिले के कांटेदेवाल के आसपास था। यह स्थान काठमांडू से करीब 900 किमी दूर पश्चिम में स्थित है। यह भूकंप पड़ोसी बाजुरा और दार्चुला जिलों में भी महसूस किया गया।

कीटनाशक पर बैन हटने पर मंत्री का इस्तीफा

पेरिस। फ्रांस की पर्यावरण मंत्री मोनिक बारबू ने इस्तीफा देने का ऐलान किया है। उन्होंने यह फैसला विवादित कृषि बिल के विरोध में लिया है, जिसमें दो प्रतिबंधित कीटनाशकों

एसेटामिप्रिड व फ्लुपाइराइडफ्यूरोन के इस्तेमाल की अस्थायी मंजूरी दी गई है। फ्रांस की संसद ने मंगलवार को यह बिल पेश किया था। सीनेट ने 214-111 मतों से विधेयक पारित कर दिया।

जम्मू-श्रीनगर हाईवे पर टंपती की मौत, 5 घायल ऊधमपुर।

जम्मू-श्रीनगर राष्ट्रीय राजमार्ग पर मंगलवार को रामवन जिले के रामसू क्षेत्र में हुए दर्दनाक हादसे में एक टेंपो पर पहाड़ी से विशाल बोल्डर गिर जाने से दो यात्रियों की मौत हो गई, जबकि 5 अन्य घायल हो गए। टेंपो (जेके06बी-9842) श्रीनगर से डोडा जिले की ओर जा रहा था। अचानक पहाड़ी से एक विशाल बोल्डर लुढ़ककर सीधे टेंपो पर आ गिरा।

जेलेंस्की ने यूक्रेन के सेना प्रमुख को हटाया

कीव। यूक्रेन के राष्ट्रपति वोलोदिमिर जेलेंस्की ने देश के सेना प्रमुख जनरल ओलेक्सांद्र सिरिस्की को पद से हटा दिया। सिरिस्की को पद से हटाने की मांग को लेकर राजधानी कीव समेत देश के कई शहरों में विरोध-प्रदर्शन के बाद ये घटनाक्रम सामने आया है। यह जेलेंस्की द्वारा जनता के दबाव में किया गया दूसरा बड़ा बदलाव है। मिखाइलो द्रोपाती को नया सेना प्रमुख नियुक्त किया है।

भारत-आसियान मंत्री स्तरीय सम्मेलन में विदेश मंत्री जयशंकर बोले

साझेदारी को और मजबूत बनाने का आह्वान किया

एजेसी ►► मनीला

भारत के विदेश मंत्री डॉ. एस. जयशंकर ने मनीला में आयोजित मंत्री स्तरीय सम्मेलन की सह-अध्यक्षता की। अपने संबोधन में उन्होंने आसियान और भारत से भविष्य की चुनौतियों का मिलकर सामना करने के साथ ही साझेदारी को और मजबूत बनाने का आह्वान किया। जयशंकर ने आसियान मंत्री स्तरीय सम्मेलन की सह-अध्यक्षता करते हुए कहा कि मौजूदा अस्थिर और तेजी से बदलती वैश्विक परिस्थितियों में कोई भी एक देश या समूह अकेले चुनौतियों का सामना नहीं कर सकता।

उन्होंने भारत और आसियान देशों के बीच सहयोग को और मजबूत करने पर जोर दिया। विदेश मंत्री ने फिलीपींस का आभार व्यक्त करते हुए कहा कि वह भारत-आसियान व्यापक रणनीतिक साझेदारी को मजबूत करने के लिए देश समन्वयक (को-ऑर्डिनेटर) की महत्वपूर्ण भूमिका निभा रहा है। उन्होंने कहा कि आसियान की अध्यक्षता का विषय 'मिलकर भविष्य की राह तय करना' (नैविगेटिंग आर फ्यूचर टुगेदर) आज की वैश्विक भावना को दर्शाता है।



आसियान मंत्री स्तरीय बैठक में भाग ले रहे मंत्रियों का समूह फोटो

सहयोग के प्रमुख क्षेत्र

- ◀ व्यापार और निवेश
- ◀ लोगों की आवाजाही और टैलेट
- ◀ प्रौद्योगिकी, डिजिटल और हवाई संपर्क
- ◀ ग्रीन एनर्जी और सस्टेनेबिलिटी
- ◀ कनेक्टिविटी

दुनिया लगातार अस्थिर होती जा रही

जयशंकर ने कहा कि दुनिया लगातार अधिक अस्थिर होती जा रही है और ऐसे में यह विचार करना जरूरी है कि आपसी सहयोग किस तरह सभी देशों के हितों को आगे बढ़ा सकता है। मौजूदा अनिश्चितता और व्यवधान के दौर में आपूर्ति श्रृंखला, ऊर्जा, खाद्य और स्वास्थ्य सुरक्षा जैसे क्षेत्रों पर दबाव बढ़ रहा है। समुद्री व्यापार पर निर्भरता को देखते हुए समुद्री क्षेत्र भी चिंता का विषय बन सकता है, इसलिए अंतरराष्ट्रीय कानूनों का पालन बेहद महत्वपूर्ण है।

कांगो में इबोला बरपा रहा कहर

अब तक 999 लोगों की मौत, 2473 मामले दर्ज

एजेसी ►► बुनिया (कांगो)

पूर्वी कांगो में इबोला वायरस के प्रकोप से कम से कम 999 लोगों की मौत हो गई है। कांगो के स्वास्थ्य मंत्रालय के अनुसार, इबोला की नई लहर में रविवार तक 2,473 मामले सामने आए हैं और 999 लोगों की मौत हुई है। जबकि कम से कम 737 मरीज फिलहाल आइसोलेशन केंद्रों और अस्पतालों में भर्ती हैं। कांगो में 15 मई को घोषित प्रकोप पहले के ज्यादातर इबोला प्रकोपों से अलग है, क्योंकि इसके लिए जिम्मेदार वायरस के बुड्बुग्यो स्वरूप के



लिए कोई टीका या इलाज मौजूद नहीं है। वहीं, वेनेजुएला ने मंगलवार को तीन लोगों की मौत हंता वायरस संक्रमण से होने की पुष्टि की। स्वास्थ्य मंत्रालय ने कहा कि दक्षिण-पश्चिमी राज्य बारिनास में दो स्वास्थ्य कर्मियों की मौत के मामले में भी हंता वायरस संक्रमण का संदेह है।

अमेरिकी राष्ट्रपति ट्रंप का बड़ा ऐलान

जेनेरिक दवाओं के आयात पर अगस्त 2028 से लगाएंगे शुल्क

एजेसी ►► वॉशिंगटन

अमेरिका के राष्ट्रपति डोनाल्ड ट्रंप ने बुधवार को घोषणा की कि अमेरिका आयातित जेनेरिक दवाओं पर अगस्त 2028 से भारी शुल्क लगाएगा। इस कदम का उद्देश्य जेनेरिक दवाओं के उत्पादन को अमेरिका में प्रोत्साहित करना है।

इस फैसले का असर भारत पर पड़ सकता है, जो अमेरिका को जेनेरिक दवाओं का सबसे बड़ा निर्यातक है। वर्ष 2025 में भारत ने अमेरिका को 9.7 अरब डॉलर मूल्य की दवाओं का निर्यात किया। ट्रंप ने



सोशल मीडिया मंच 'ट्रथ सोशल' पर लिखा कि एक अगस्त, 2026 से अमेरिका में लाई जाने वाली सभी जेनेरिक दवाओं पर अगले दो वर्ष तक शुल्क शून्य प्रतिशत रहेगा। इसके बाद एक वर्ष के लिए इसे 100 प्रतिशत और उसके बाद 200 प्रतिशत कर दिया जाएगा।

समुद्री सुरक्षा और पनडुब्बी रोधी युद्ध क्षमताओं में बड़ी भारत की ताकत

स्वदेशी युद्धपोत ‘आईएनएस मालवन’ नौसेना के बेड़े में शामिल

एजेसी ►► कारवार

भारतीय नौसेना ने कर्नाटक के कारवार आईएनएस कांदबा नौसेना बेस पर माहे श्रेणी के दूसरे पनडुब्बी रोधी युद्धपोत 'आईएनएस मालवन' को बेड़े में शामिल किया। इस समारोह में वायुसेना प्रमुख एयर चीफ मार्शल एपी सिंह मुख्य अतिथि थे। पश्चिमी नौसेना कमान के व्हाइस ऑफिसर कमांडिंग-इन-चीफ वाइस एडमिरल संजय वत्सलान उपस्थित थे। आईएनएस मालवन का नाम भारतीय नौसेना के पुराने माइसवीर आईएनएस मालवन के नाम पर रखा गया है। वह जहाज 19 साल तक सेवा देने के बाद 2003 में रिटायर हुआ था।

मालवन माहे श्रेणी का दूसरा पनडुब्बी रोधी उथला जल युद्धपोत



वायुसेना प्रमुख एयर चीफ मार्शल एपी सिंह के साथ नौसेना के अधिकारी

भारतीय नौसेना ने इस वर्ष 7 युद्धपोतों को कमीशन कर लिया है

80 प्रतिशत स्वदेशी उपकरण और तकनीक से बना

आईएनएस मालवन माहे श्रेणी का दूसरा पनडुब्बी रोधी उथले जल युद्धपोत है। यह 8 पनडुब्बी रोधी युद्धपोतों में से दूसरा युद्धपोत है। इसमें 80 प्रतिशत से अधिक स्वदेशी उपकरण और तकनीक का उपयोग किया गया है। भारतीय नौसेना ने इस वर्ष 7 युद्धपोतों को कमीशन कर लिया है।

उन्नत पनडुब्बी रोधी हथियारों से लैस

यह उन्नत पनडुब्बी रोधी हथियारों से सुसज्जित है। इसमें आगे की ओर लगा आरबीयू 6000 रॉकेट लॉन्चर, युद्धपोत के बाएं और दाएं दोनों तरफ तीन 324 मिमी हल्के टॉरपीडो ट्यूब लगे हैं, जो उन्नत हल्के टॉरपीडो और पनडुब्बी रोधी बारूदी सुरंग बिछाने वाली तकनीक से लैस हैं। इसमें टॉरपीडो डेकोय लॉन्चिंग सिस्टम भी लगे हैं। इसकी सतह युद्ध क्षमता में एक 30 मिमी नौसैनिक तोप और दो 12 दशमलव 7 मिमी की स्थिर रिमोट नियंत्रित तोपें शामिल हैं। माहे श्रेणी के पोत तीन 6 मेगावट समुद्री डीजल इंजनों द्वारा संचालित हैं। यह वाटर जेट से जुड़े हैं, जिससे ये पोत जेट प्रणाली का उपयोग करने वाले भारतीय नौसेना के सबसे बड़े युद्धपोत बन गए हैं। इनकी अधिकतम गति 25 समुद्री मील है और 14 समुद्री मील की गति पर इनकी पिछालान सीमा 1800 समुद्री मील है। यह युद्धपोत बिना उरके या बिना रीपैरिंग के लगातार 14 दिनों तक पानी में सक्रिय रह सकता है।

अनंतनाग के लाल चौक में आतंकी हमला

पुलिस दल पर फायरिंग, गोली लगने से हेड कांस्टेबल शहीद

एजेसी ►► अनंतनाग

जम्मू-कश्मीर के अनंतनाग के व्यस्त लाल चौक (कोकेरनाग रोड) पर ड्यूटी के दौरान घात लगाकर बैठे अज्ञात बंदूकधारियों ने जम्मू-कश्मीर पुलिस के हेड कांस्टेबल आशिक हुसैन कुरैशी पर ताबड़तोड़ गोलियां बरसा दीं। इस कार्रवा

हमले में वे गंभीर रूप से घायल हो गए, जिन्हें तुरंत न ज दी की अस्पताल ले जाया गया, जहां इलाज के दौरान उन्होंने वीरगति प्राप्त कर ली। इस आतंकी हमले से पूरे इलाके में सनसनी फैल गई है और एक बार फिर घाटी में भारी तनाव का माहौल पैदा हो गया है।

राजौरी में ऊंचाई से गिरने पर सैनिक की मौत

जम्मू-कश्मीर के राजौरी जिले में बुधवार को नियंत्रण रेखा (एलओसी) के पास ऊंचाई से दुर्घटनाग्रस्त गिरने के कारण सेना के एक जवान की मौत हो गई। अधिकारियों ने बताया कि 27 वर्षीय राइफलमैन सुखवीर सिंह सुंदरबनी सेक्टर में अग्रिम महादेव चौकी पर ड्यूटी कर रहे थे तभी संतुलन बिगड़ने से वह ऊंचाई से नीचे गिर गए, जिससे उनकी मौत हो गई। उन्होंने बताया कि शव को पोस्टमार्टम के लिए अस्पताल ले जाया गया है। अधिकारियों ने बताया कि पुलिस ने मामले में जांच शुरू कर दी है।

‘ऑपरेशन सर्दन रेडीनेस 26-2’ में जुटी 26 देशों की नौसेना



कोच्चि। हिंद महासागर क्षेत्र में बढ़ती चुनौतियों से निपटने के लिए भारतीय नौसेना ने कोच्चि में 'ऑपरेशन सर्दन रेडीनेस 26-2' की शुरुआत की। 20 से 23 जुलाई तक चलने वाला यह चार दिवसीय प्रशिक्षण कार्यक्रम कंबाइंड मैरीटाइम फोर्स के तहत भारत की मेजबानी में आयोजित होने वाला पहला बड़ा बहुराष्ट्रीय समुद्री प्रशिक्षण अभियान है। समुद्र में बढ़ते सुरक्षा समीकरणों के बीच भारत ने अपनी समुद्री ताकत को और मजबूत करने की दिशा में बड़ा कदम उठाया है। इस अभियान में भारत अकेला नहीं, बल्कि दुनिया के 26 देशों की नौसेनाओं के साथ मिलकर समुद्री सुरक्षा का नया खाका तैयार कर रहा है। इसमें दुनिया के अलग-अलग देशों के नौसैनिक अधिकारियों को समुद्री कानून, समुद्री गतिविधियों पर नजर रखने की तकनीक, खुफिया जानकारी साझा करने, नशीले पदार्थों की तस्करी रोकने, समुद्री ठिकानों की सुरक्षा और ड्रोन जैसे नए खतरों से निपटने की ट्रेनिंग दी जा रही है।

पाकिस्तान सीमा पर तस्करी

ड्रोन में आती थी हथियारों की खेप, तीन आरोपी गिरफ्तार

एजेसी ►► बीकानेर

भारत-पाकिस्तान अंतरराष्ट्रीय सीमा पर ड्रोन के जरिए हथियारों की तस्करी कर देश की सुरक्षा को चुनौती देने वाले नेटवर्क के खिलाफ बीकानेर पुलिस ने बड़ी कार्रवाई करते हुए तीन और आरोपियों को गिरफ्तार किया है। इन गिरफ्तारियों के साथ ही पुलिस ने उस संगठित मांड्यूल की महत्वपूर्ण कड़ियों को उजागर किया है, जो पाकिस्तान से भेजी गई हथियारों की खेप को भारतीय सीमा में रिसीव कर आगे पहुंचाने का काम कर रहा था। खाजूवाला थाना क्षेत्र में दर्ज इस



बहुचर्चित मामले की जांच के दौरान पुलिस को पता चला कि गिरफ्तार सीन उर्फ सुखविंदर के संपर्क में थे। यही हैंडलर पाकिस्तान की ओर से ड्रोन के माध्यम से गिराए गए हथियारों की लोकेशन अपने नेटवर्क के सदस्यों तक पहुंचाता था। इसके बाद आरोपी तय शूचता पर पहुंचकर हथियारों का पेलोड उठाते और उसे आगे स्पॉनर्ड चेन में पहुंचाते थे।

मठ्य शोभायात्रा के साथ श्री गीता धाम में श्रीमद्भागवत कथा का शुभारंभ

कलियुग में श्रीमद्भागवत महापुराण ही मानव जीवन का सर्वोत्तम मार्गदर्शक : श्रीमद् जगद्गुरु डॉ. स्वामी नरसिंहदेवाचार्य जी महाराज



जबलपुर। गौरीघाट स्थित श्री गीता धाम में बुधवार को विशाल शोभायात्रा के साथ सात दिवसीय श्रीमद्भागवत महापुराण कथा का श्रद्धा और भक्ति के वातावरण में शुभारंभ हुआ। प्रथम दिवस कथाव्यास परम पूज्य श्रीमद् जगद्गुरु डॉ. स्वामी नरसिंहदेवाचार्य जी महाराज ने कहा कि कलियुग में श्रीमद्भागवत महापुराण मानव जीवन का सर्वोत्तम मार्गदर्शक है, जो भक्ति, ज्ञान और वैराग्य का सच्चा मार्ग दिखाती है तथा आत्मशुद्धि का दिव्य माध्यम है। कथा के मुख्य यजमान श्रीमती आशालता गुप्ता, राकेश

गुप्ता, सुरेश गुप्ता, रवि गुप्ता, रामलखन परोहा, रमेश कुमार कोरी, राजेंद्र कुमार एवं सरोज मिश्रा, शिवांश जी, स्नेहलता मिश्रा, आशीष व्योहार, गीता चौकसे, रामसेवक पटेल, श्यामा राय, राजकुमारी लामी एवं चंद्रमणि लोधी ने व्यासपीठ पूजन किया। कार्यक्रम में श्याम साहनी, स्वामी हनुमान दास जी, सतीश मिश्रा, रामफल शास्त्री सहित बड़ी संख्या में श्रद्धालु उपस्थित रहे। कथा के बाद महाआरती एवं प्रसाद वितरण किया गया। कथा प्रतिदिन दोपहर 3 से शाम 7 बजे तक आयोजित होगी।

गुरु पूर्णिमा पर श्रीमद्भागवत ज्ञान यज्ञ का शुभारंभ

जबलपुर। गुरु पूर्णिमा महोत्सव के अवसर पर श्री शंकराचार्य मठ, बगलामुखी सिद्धपीठ, सिविक सेंटर मढ़ाताल में आयोजित श्रीमद्भागवत ज्ञान यज्ञ



सप्ताह का शुभारंभ सोमवार को मंगल कलश यात्रा के साथ हुआ। प्रथम दिवस पूज्य ब्रह्मचारी चैतन्यान्ंद जी महाराज ने श्रीमद्भागवत के माहात्म्य का वर्णन करते हुए कहा कि जन्म-जन्मांतर के पुण्यों के फलस्वरूप ही श्रीमद्भागवत कथा श्रवण का सौभाग्य प्राप्त होता है। उन्होंने कहा कि श्रीमद्भागवत जीव के कल्याण का सर्वोत्तम मार्ग है, जिसके श्रवण से भक्ति पुष्ट होती है तथा ज्ञान और वैराग्य की प्राप्ति होती है। उन्होंने बताया कि अज्ञान ही धुंधकारी है और बोध ही गोकर्ण है। जो व्यक्ति भगवान की प्राप्ति और जीवन के कल्याण का मार्ग चाहता है, उसे श्रद्धापूर्वक श्रीमद्भागवत कथा का श्रवण करना चाहिए। कार्यक्रम ब्रह्मचारी सुबुद्धानंद महाराज के सान्निध्य में आयोजित हुआ। इस अवसर पर जेडीए अध्यक्ष संदीप जैन, भारत यादव, बीके नीता पटेल, डॉ. संजय एवं तुपति मिश्रा, डॉ. नर्मदा शर्मा, अमित सिंह, प्रतीक्षा सिंह, संजय मिश्रा, गोविंद साहू, प्रवीण द्विवेदी, मनोज सेन सहित बड़ी संख्या में श्रद्धालु उपस्थित रहे।



देवशयनी एकादशी पर निकलेगी

मठ्य श्री विठ्ठल वारी यात्रा

जबलपुर। आषाढी कार्तिकी वारी महामंडल के तत्वावधान में देवशयनी एकादशी के अवसर पर 25 जुलाई को शाम 4 बजे लगाना 12वें वर्ष पंढरपुर (महाराष्ट्र) की तर्ज पर श्री विठ्ठल वारी हरिनाम संकीर्तन एवं मठ्य शोभायात्रा निकाली जाएगी। यात्रा श्री दत्त मंदिर, गोलबाजार से प्रारंभ होकर विभिन्न प्रमुख मार्गों से होते हुए श्री विठ्ठल रघुमाई मंदिर, हनुमानताल पहुंचेगी। यात्रा में भगवान श्रीहरि विठ्ठल-रघुमाई, रंत ज्ञानेश्वर महाराज एवं संत गजानान महाराज की पालकियां आकर्षण का केंद्र रहेंगी। विठ्ठल बैड, ढोल-ताशे, लेझिम दल, हरिनाम संकीर्तन, मराठी वेशभूषा में सजे बच्चे एवं महिलाएं तथा बड़ी संख्या में श्रद्धालु शामिल होंगे। आयोजन समिति ने शहरवासियों से यात्रा का स्वागत करते हुए भगवान विठ्ठल-रघुमाई की आरती, पुष्पवर्षा एवं दर्शन कर पुण्य लाभ अर्जित करने की अपील की है।

क्राइस्ट चर्च को-एड स्कूल में स्काउट्स एवं गाइड्स ओरिएंटेशन कार्यक्रम आयोजित



जबलपुर। क्राइस्ट चर्च को-एड स्कूल, जबलपुर में आज भारत स्काउट्स एवं गाइड्स का ओरिएंटेशन कार्यक्रम आयोजित किया गया। कार्यक्रम का उद्देश्य विद्यार्थियों को स्काउट्स एवं गाइड्स की मूलभूत जानकारी एवं अनुशासन से परिचित कराना था। कार्यक्रम के दौरान विद्यार्थियों को स्काउट्स एवं गाइड्स की वर्दी (यूनिफॉर्म) सही तरीके से पहनने, स्कार्फ बांधने की विधि, व्यक्तिगत रिकॉर्ड का सुव्यवस्थित रखरखाव तथा संगठन से संबंधित अन्य आवश्यक एवं सामान्य जानकारीयें प्रदान की गईं। इस अवसर पर जिला मुख्य आयुक्त डॉ. विजयकांत तिवारी एवं डिस्ट्रिक्ट कोऑर्डिनेटर राहुल राजपूत ने विद्यार्थियों को स्काउट्स एवं गाइड्स के उद्देश्य, अनुशासन, सेवा भावना तथा संगठन की गतिविधियों के बारे में विस्तार से जानकारी दी और उन्हें सक्रिय रूप से जुड़ने के लिए प्रेरित किया। कार्यक्रम में विद्यालय के प्राचार्य, शिक्षकगण एवं अन्य स्टाफ सदस्य उपस्थित रहे। अंत में सभी ने ऐसे उपयोगी एवं प्रेरणादायक कार्यक्रम के आयोजन की सराहना की।



आल इंडिया समता सैनिक दल ने छात्र-छात्राओं को किया सम्मानित

जबलपुर। आल इंडिया समता सैनिक दल के तत्वावधान में कलावीथिका रानी दुर्गावती संग्रहालय में 20 जुलाई शाम 6.30 बजे से आयोजित मुख्य मार्गदर्शक एलआर बाली के जन्मदिन के उपलक्ष्य में समाज के प्रतिभाशाली विद्यार्थियों जिन्होंने वर्ष 2026 में 60 से 75 प्रतिशत से अधिक अंक प्राप्त किए ऐसे पांचवीं, आठवीं, दसवीं एवं बारहवीं के छात्र-छात्राओं को सम्मानित किया गया। कार्यक्रम के मुख्य अतिथि जेपी नन्हेट ने विश्वगुरु तथागत गौतम बुद्ध एवं डॉ. भीमराव आम्बेडकर के छायाचित्र पर मोमबत्ती, अगरबत्ती प्रज्वलित कर माल्यार्पण किया तथा एलआर बाली के जन्मदिवस पर उनके छायाचित्र पर माल्यार्पण किया। तत्पश्चात मुख्य अतिथि जेपी नन्हेट बौद्ध, टीडी हुमने, अशोक शेण्डे आदि ने पांचवीं, आठवीं, दसवीं एवं बारहवीं के छात्र-छात्राओं को प्रशस्ति पत्र एवं शिल्ड देकर सम्मानित किया। कार्यक्रम के अध्यक्ष बिन्दुसार कापसे ने आभार व्यक्त करते हुए कहा कि छात्र-छात्राओं को अच्छी शिक्षा हासिल करने पर जोर देना चाहिए।

'नशे से दूरी, दो कदम है जरूरी' अभियान के तहत जनजागरूकता कार्यक्रम आयोजित

जबलपुर। नशे से दूरी, दो कदम है जरूरी अभियान के तहत कैट थाना, पुलिस प्रशासन एवं सदर व्यापारी संघ के संयुक्त तत्वावधान में जनजागरूकता कार्यक्रम आयोजित किया गया। कार्यक्रम में सीएसपी उदयभान बागडी, कैट थाना प्रभारी पुष्पेंद्र पटले तथा सदर व्यापारी संघ के अध्यक्ष हरीश केसवानी सहित डॉ. अजय वाधवानी, सुन्दर अग्रवाल, संजय जैन, सतीश अग्रवाल, अमरचंद बावरिया, ज्ञानचंद गुप्ता, एड. आशीष त्रिपाठी, वेद महावर, डॉ. ऋषि बावरिया, पंकज गुप्ता, सर्वेश बावरिया, बबलू भैया, रमन अग्रवाल, पुष्पेंद्र महाराज, नरवात गुप्ता और हीरा भैया सहित बड़ी संख्या में व्यापारी एवं गणमान्य नागरिक उपस्थित रहे। वक्ताओं ने कहा कि नशा व्यक्ति, परिवार और समाज के भविष्य के लिए गंभीर खतरा है। युवाओं को नशे से दूर रखने के लिए समाज, परिवार, व्यापारियों और पुलिस प्रशासन के संयुक्त प्रयास आवश्यक हैं। कार्यक्रम में सभी ने नशामुक्त समाज के निर्माण में सक्रिय सहयोग देने का



संकल्प लिया तथा नागरिकों से स्वयं नशे से दूर रहने और दूसरों को भी जागरूक करने की अपील की।

36 घंटे में गंभीर मारपीट का आरोपी गिरफ्तार मुंबई भागने की फिराक में स्टेशन से दबोचा

जबलपुर। जीआरपी जबलपुर ने गंभीर मारपीट के मामले में आरोपी धनेश सेन को घटना के महज 36 घंटे के भीतर गिरफ्तार कर लिया। आरोपी मुंबई भागने की फिराक में था, जिसे मुखबिर की सूचना पर रेलवे स्टेशन क्षेत्र से दबोच लिया गया। उसके कब्जे से वारदात में प्रयुक्त खून लगा लकड़ी का पटिया भी बरामद किया गया। 19 जुलाई की रात मदनमहल रेलवे स्टेशन पर राकेश कुमार वर्मा पर धारदार हथियार से हमला कर गंभीर रूप से घायल करने के मामले में जीआरपी ने अपराध दर्ज

किया था। पुलिस अधीक्षक रेल सुन्दर सिंह कनेश के निर्देश, अतिरिक्त पुलिस अधीक्षक भावना मरावी एवं उप पुलिस अधीक्षक अंकिता सुल्या के मार्गदर्शन में थाना प्रभारी उपनिरीक्षक संजीवनी राजपूत के नेतृत्व में गठित टीम ने आरोपी को गिरफ्तार किया। टीम में सउनि जगन्नाथ सिंह धुर्वे, प्रधान आरक्षक अनुराग तिवारी, मनीष शर्मा, संजीत शर्मा तथा आरपीएफ स्टाफ शामिल रहा। त्वरित कार्रवाई पर पुलिस अधीक्षक ने टीम की सराहना करते हुए नगद पुरस्कार देने की घोषणा की।



मास कम्प्युनिकेशन विद्यार्थियों का कार्य अनुभव प्रशिक्षण संपन्न, प्रमाण-पत्र वितरित



जबलपुर। एमपी पावर मैनेजमेंट कंपनी लिमिटेड के जनसंपर्क कार्यालय में रानी दुर्गावती विश्वविद्यालय के संचार अध्ययन एवं शोध विभाग के बीए मास कम्प्युनिकेशन द्वितीय वर्ष के विद्यार्थियों का 14 से 22 जुलाई तक आयोजित कार्य अनुभव प्रशिक्षण प्रमाण-पत्र वितरण के साथ संपन्न

हुआ।मुख्य अतिथि एवं एमपी पावर मैनेजमेंट कंपनी के कार्यपालक निदेशक (मानव संसाधन एवं प्रशासन) एफ.के. मेश्राम ने कहा कि “कक्षा ज्ञान देती है, जबकि कार्यस्थल दृष्टि देता है”। उन्होंने विद्यार्थियों से सत्यता, निष्पक्षता और सामाजिक उत्तरदायित्व को प्राथमिकता देने का आह्वान किया।

प्रशिक्षण के दौरान विद्यार्थियों को कॉर्पोरेट संचार, जनसंपर्क, मीडिया प्रबंधन, समाचार लेखन, प्रेस विज्ञप्ति, सोशल मीडिया प्रबंधन, फोटोग्राफी और दृश्य संचार की व्यावहारिक जानकारी दी गई। समापन अवसर पर सभी प्रशिक्षार्थियों को कार्य अनुभव प्रशिक्षण प्रमाण-पत्र प्रदान किए गए।

पावर मैनेजमेंट कंपनी के 16 कर्मिकों को मिला समयमान

वेतनमान का लाभ

जबलपुर। एमपी पावर मैनेजमेंट कंपनी के 14 कर्मिकों को 35 वर्षीय और दो कर्मिकों को 30 वर्षीय समयमान वेतनमान का लाभ प्रदान किया गया है। कंपनी द्वारा इस संबंध में आदेश जारी कर दिए गए। पावर मैनेजमेंट कंपनी द्वारा अब तक 126 कर्मिकों के समयमान वेतनमान के आदेश जारी किए गए हैं। पावर मैनेजमेंट कंपनी के जिन कर्मिकों को चतुर्थ समयमान वेतनमान का लाभ प्रदान किया गया वे हैं- कार्यालय सहायक श्रेणी एक संजय पोल, संजय कुमार शुक्ला, अनिमल झा, सुहास कोरडे, हरीश गुले, राकेश जैन, मनोज कुमार पंशीने, विनीत कुमार गंगाखेडकर, अजय कुमार श्रीवास्तव, फार्मालिस्ट प्रदीप कुमार सिंह, दफ्तरी गंगादीन वर्मा, प्रद्युम्न प्रसाद पटेल, गंगाधर झावरिया व चरिष्ठ सिविल परिचारक योगेश्वर सिंह।

CHANGE OF NAME
I, hitherto known as Deepika Koshta D/O Vinod Nandanwar W/O: Priyanshu Koshta, R/O 31/3 Bandhaiya Mohalla Damoh Naka, ward 26 Govind ballabh pant, VTC: Jabalpur, PO: Jabalpur, Sub District: Jabalpur, District: Jabalpur, Madhya Pradesh, 482001, have changed my name and shall hereafter be known as DEEPIKA NANDANWAR.

मध्य प्रदेश के शहरों से रवाना होगी आईआरसीटीसी की भारत गौरव पर्यटक ट्रेन

जबलपुर। मध्यप्रदेश के तीर्थ यात्रियों के लिए इंडियन रेलवे कैटरिंग एंड टूरिज्म कारपोरेशन लिमिटेड (आईआरसीटीसी) द्वारा भारत गौरव पर्यटक ट्रेन का संचालन किया जा रहा है। जो दिनांक 15.09.2026 को इंदौर शहर से “पुरी, गंगासागर के साथ गया, वाराणसी एवं रामलला दर्शन यात्रा” के लिए रवाना होगी। यह ट्रेन मध्यप्रदेश इंदौर, उज्जैन, शुजापुर, सीहोर, रानी कमलापति, इटारसी, नरसिंहपुर, जबलपुर, कटनी एवं अनुपपुर स्टेशनों से होते हुए जाएगी, जहाँ से यात्री इस ट्रेन पर सवार हो सकेंगे। 10 रातें/11 दिनों की इस यात्रा में पुरी, गंगासागर, गया, वाराणसी एवं अयोध्या के दर्शनीय स्थलों का भ्रमण कराया जायेगा। पर्यटक इसकी बुकिंग आईआरसीटीसी की वेबसाइट www.irctctourism.com पर ऑनलाइन व अधिकृत एजेंट से भी करा सकते हैं। इस सम्बन्ध में अधिक जानकारी व बुकिंग के लिए आईआरसीटीसी के भोपाल, जबलपुर एवं इंदौर रेलवे स्टेशन कार्यालय में संपर्क कर सकते हैं।

बूथ स्तर पर संगठन मजबूत करना प्राथमिकता : जयवर्धन सिंह

जबलपुर। मध्यप्रदेश के पूर्व कैबिनेट मंत्री एवं विधायक जयवर्धन सिंह ने कहा है कि कांग्रेस की सबसे बड़ी प्राथमिकता बूथ स्तर पर संगठन को मजबूत करना है। मजबूत संगठन के दम पर ही आगामी नगर निगम चुनाव और अन्य चुनावों में बेहतर प्रदर्शन किया जा सकता है।

अल्प प्रवास पर जबलपुर पहुंचे जयवर्धन सिंह ने वरिष्ठ कांग्रेस नेता मोहम्मद कदीर सोनी के निवास पर पार्टी पदाधिकारियों और वरिष्ठ नेताओं के साथ बैठक की। बैठक में संगठन विस्तार, कार्यकर्ताओं की सक्रियता और अगले

नगर निगम चुनाव की रणनीति पर मंथन

वर्ष प्रस्तावित नगर निगम चुनाव की तैयारियों को लेकर विस्तृत चर्चा की गई। बैठक में दिल्ली में कांग्रेस के आंदोलन के दौरान हुई पुलिस कार्रवाई की भी निंदा की गई। नेताओं ने इसे लोकतांत्रिक अधिकारों का दमन बताते हुए कहा कि विपक्ष की आवाज को दबाने के प्रयासों

का कांग्रेस लोकतांत्रिक तरीके से जवाब देगी। इस अवसर पर शहर कांग्रेस अध्यक्ष सीरम शर्मा, नगर निगम में नेता प्रतिपक्ष अमरीश मिश्रा, सैयद ताहिर अली, पार्श्वद गुलाम हुसैन, याकूब अंसारी, वकील अंसारी, विवेक अवस्थी, शमीम अंसारी 'गुड्डू', अकबर खान, चांद कुरैशी, दिलीप साहू, पप्पू वसीम खान, शादब अंसारी, अशरफ मंसूरी, मुन्ना अग्रवाल, हसीब खान, गुलाम सैययादन, इस्लाम सोनी, जफर अहमद सहित बड़ी संख्या में कांग्रेस कार्यकर्ता उपस्थित रहे।

रैन बसेरों में अवैध वसूली करने वाले सिटी मिशन मैनेजर की सेवा समाप्त

जबलपुर। नगर निगम ने प्रशासन में पारदर्शिता और नागरिकों के प्रति जवाबदेही तय करने की दिशा में यह कदम उठाया है। शहर के रैन बसेरों में ठहरने वाले आगंतुकों और बेघर लोगों से अवैध वसूली की शिकायतों को गंभीरता से लेते हुए, संबंधित अधिकारी सिटी मिशन मैनेजर चंदन कुमार प्रजापति को तत्काल प्रभाव से पद से पृथक् कर दिया गया है, इसके साथ अन्य अनिमितताएं भी थीं जिसके कारण निगमायुक्त रामप्रकाश अहिरवार के द्वारा सेवा समाप्त करने संबंधी आदेश जारी किया गया है। इस संबंध में बताया गया कि रैन बसेरों में आर्थिक अनियमितताओं की शिकायत मिलने पर कलेक्टर जबलपुर के निर्देशों के बाद मामले की गहन जांच कराई गई थी। जांच रिपोर्ट में चंदन कुमार प्रजापति की अवैध लेन-देन में सक्रिय भूमिका की पुष्टि हुई, जिसके बाद निगमायुक्त रामप्रकाश अहिरवार ने उन्हें कारण बताओ नोटिस जारी किया। संतोषजनक उत्तर न मिलने पर यह सख्त कदम उठाया गया है। निगमायुक्त श्री अहिरवार ने कहा कि रैन बसेरों का उद्देश्य बेघर और जरूरतमंद लोगों को निःशुल्क एवं सुरक्षित आश्रय देना है। ऐसे स्थानों पर किसी भी प्रकार के अवैध लेन-देन पर नगर निगम अब पूरी तरह सख्त है। उन्होंने कहा कि शासकीय योजनाओं और व्यवस्थाओं में किसी भी स्तर पर होने वाली गड़बड़ी बर्दाश्त नहीं की जाएगी।

CHANGE OF NAME

I, Sachin Kumar Jain S/O N.K.Jain R/O Beside Maharishi School Unit No. 02, Vindhya Orchids Lamti Vijay Nagar LamtiJabalpur Madhya Pradesh - 482002, have changed the name of my minor daughter Swara Jain aged 13 years and she shall hereafter be known as SWARAA JAIN.

जन्मतिथि परिवर्तन सूचना

I, DHANANJAY SINGH is legally FATHER of ARMY NO-15728722F, Rank - L / NK, Name- KAMAL NAYAN SINGH presently residing at Vill - TILRA-POST- MANDHANIA Teh- MAYURHAND , Distt - CHATRA, State - JHARKHAND, PIN- 825408 शपथपूर्वक नि लि कथन करता हूँ कि मेरे बेटे के सर्विस रिकार्ड में मेरी जन्मतिथि 12/02/1960 दर्ज है। जो कि गलत है। यह कि मेरे आधार कार्ड एवं अन्य दस्तावेजों में मेरी जन्मतिथि 01/01/1963 दर्ज है। जो कि सही है। मेरी जन्मतिथि को पढ़ा व सुना एव मेरे बेटे के सर्विस रिकार्ड में दर्ज किया जाए द्वारा शपथ पत्र नं. BY 612693 दिनांक 22-07-26 नोटरीजबलपुर मप्र।

गलत जन्मतिथि - 12-02-1960
सही जन्मतिथि - 01-01-1963